

संघीय संसद
प्रतिनिधि सभा
शिक्षा तथा स्वास्थ्य समिति

राष्ट्रिय खेलकुद विकास विधेयक, २०७५ को सम्बन्धमा समितिको प्रतिवेदन, २०७६

१. खेलकुदको विकास सम्बन्धमा व्यवस्था गर्न बनेको विधेयक (यसपछि "विधेयक" भनिएको) को प्रस्तावनामा रहेको "राष्ट्रिय स्तरमा" भन्ने शब्दहरू झिकी अन्तिम हरफमा रहेको "व्यवस्था गर्न" भन्ने शब्दहरूको सट्टा "खेलकुद सम्बन्धी प्रचलित कानूनलाई संशोधन र एकीकरण गर्न" भन्ने शब्दहरू राखी विधेयकलाई संशोधन गर्न प्रस्ताव गरिएको राष्ट्रिय सभाको विधायन व्यवस्थापन समितिको प्रतिवेदन (यसपछि "प्रतिवेदन" भनिएको) को बुँदा नं २ झिक्ने ।

२. प्रतिवेदनको बुँदा नं.४ बमोजिम कायम हुन आएको दफा २ को खण्ड (ख) र (ज) को सट्टा देहायका खण्ड (ख) र (ज) राख्ने :-

"(ख) "अन्तर्राष्ट्रिय स्तरका खेलाडी" भन्नाले ओलम्पिक, एशियन र दक्षिण एशियाली औपचारिक खेलकुद वा अन्तर्राष्ट्रिय खेल संघ वा महासंघबाट आयोजित खेलकुद र त्यस्ता खेलकुदका विश्वस्तरीय च्याम्पियनसिपमा नेपालको तर्फबाट भाग लिएका नेपाली खेलाडी सम्झनु पर्छ ।"

(ज) "राष्ट्रियस्तरका खेलाडी" भन्नाले परिषद्ले आयोजना गरेको राष्ट्रिय खेलकुद प्रतियोगितामा भाग लिएका नेपाली खेलाडी सम्झनु पर्छ ।"

३. विधेयकको दफा ३ को सट्टा देहायको दफा ३ राखी प्रतिवेदनको बुँदा नं. ५ झिक्ने:-

"३. परिषद्को स्थापना:(१) खेलकुदको विकास, विस्तार, प्रवर्द्धन तथा अध्ययन, अनुसन्धान गरी खेलकुदको सञ्चालन तथा व्यवस्थापन गर्नको लागि राष्ट्रिय खेलकुद परिषद्को स्थापना गरिएको छ ।

(२) उपदफा (१) बमोजिमको परिषद्मा देहाय बमोजिमका अध्यक्ष, उपाध्यक्ष र सदस्यहरू रहनेछन् :-

- | | |
|--|-------------|
| (क) नेपाल सरकारको युवा तथा खेलकुद मन्त्री वा राज्यमन्त्री | - अध्यक्ष |
| (ख) खेलकुदको क्षेत्रमा विशिष्ट योगदान पुऱ्याएका व्यक्तिहरूमध्येबाट नेपाल सरकारले मनोनयन गरेको एकजना | - उपाध्यक्ष |
| (ग) मन्त्रालयको सचिव | - सदस्य |
| (घ) नेपाल सरकारको शिक्षा, विज्ञान तथा प्रविधि मन्त्रालयको सचिव वा निजले तोकेको सोही मन्त्रालयको सहसचिव | - सदस्य |

- (ड) नेपाली सेनाको खेलकुद क्षेत्र हेर्ने प्रमुख - सदस्य
- (च) नेपाल प्रहरीको खेलकुद क्षेत्र हेर्ने प्रमुख - सदस्य
- (छ) सशस्त्र प्रहरीबल, नेपालको खेलकुद क्षेत्र हेर्ने प्रमुख - सदस्य
- (ज) विश्वविद्यालयहरूका खेलकुद विभाग प्रमुखमध्ये अध्यक्षले मनोनयन गरेको एकजना - सदस्य
- (झ) मन्त्रालयको खेलकुद महाशाखा प्रमुख - सदस्य
- (ञ) प्रत्येक प्रदेशको खेलकुद विकाससँग सम्बन्धित प्रदेश स्तरका संस्थागत संरचनाका कार्यकारी प्रमुख - सदस्य
- (ट) खेलकुदको विकासमा महत्वपूर्ण योगदान गरेका प्रतिष्ठित व्यक्ति, राष्ट्रिय तथा अन्तर्राष्ट्रिय पूर्व खेलाडीहरूमध्ये सबै प्रदेशबाट प्रतिनिधित्व हुने गरी महिला, दलित, आदिवासी जनजाति, खसआर्य, मधेसी, थारु, मुस्लिम, पिछडिएको क्षेत्रको समेतबाट प्रतिनिधित्व हुनेगरी नेपाल सरकारले मनोनयन गरेको कम्तीमा तीनजना महिला सहित नौजना तर यस खण्ड बमोजिम मनोनयन गर्दा कम्तीमा पचास प्रतिशत सदस्य राष्ट्रिय तथा अन्तर्राष्ट्रिय पूर्व खेलाडीहरू मध्येबाट गर्नु पर्नेछ। - सदस्य
- (ठ) खेलकुद विज्ञ, खेलकुद प्रशिक्षक, खेलकुद प्राविधिक वा एन्टिडोपीड विज्ञ मध्येबाट अध्यक्षले मनोनयन गरेको कम्तीमा एकजना महिला सहित दुई जना - सदस्य
- (ड) नेपाल ओलम्पिक, पारा ओलम्पिक लगायतका अन्तर्राष्ट्रिय ओलम्पिक कमिटीबाट मान्यता प्राप्त ओलम्पिक कमिटीमध्येबाट प्रतिनिधित्व हुने गरी सम्बन्धित कमिटीको सिफारिसमा अध्यक्षले मनोनयन गरेको दुईजना - सदस्य
- (ढ) सम्बन्धित राष्ट्रिय खेल संघको विधान बमोजिम निर्वाचित संघका पदाधिकारी वा सदस्यहरूमध्येबाट सम्बन्धित संघको सिफारिसमा अध्यक्षले मनोनयन गरेको कम्तीमा दुईजना महिला सहित पाँचजना - सदस्य
- (ण) उद्योग वाणिज्य महासंघको सिफारिसमा अध्यक्षले मनोनयन गरेको एकजना - सदस्य
- (त) परम्परागत, साहसिक तथा पर्यटकीय खेल क्षेत्रको

प्रतिनिधित्व हुने गरी अध्यक्षले मनोनयन गरेको एकजना

- सदस्य

(थ) परिषद्को सदस्य-सचिव

- सदस्य-सचिव।

(३) उपदफा (२) बमोजिमका सदस्यको मनोनयन गर्दा भौगोलिक क्षेत्र र महिला, दलित, आदिवासी जनजाति, खसआर्य, मधेसी, थारु, मुस्लिम, पिछडिएको क्षेत्र समेतको प्रतिनिधित्व हुनेगरी गर्नुपर्नेछ ।"

४. विधेयकको दफा ६ को सट्टा देहायको दफा ६ राखी प्रतिवेदनको बुँदा नं. ६ झिक्ने:-

"६. परिषद्को कार्यालय: परिषद्को कार्यालय काठमाडौँ उपत्यकामा रहनेछ।"

५. प्रतिवेदनको बुँदा नं ८ बमोजिम कायम हुन आउने दफा ८ को,-

(१) उपदफा (१) को खण्ड (ड) को सट्टा देहायको खण्ड (ड) राख्ने:-

" (ड) भ्रष्टाचार, जबरजस्ती करणी, यौन दुर्व्यवहार, मानव बेचबिखन तथा ओसारपसार, लागू औषध बिक्री वितरण तथा निकासी वा पैठारी, सम्पत्ति शुद्धीकरण, राहदानी दुरुपयोग, अपहरण सम्बन्धी कसूर, सङ्गठित अपराध वा नैतिक पतन देखिने फौजदारी कसूरमा सजाय पाएमा वा अन्य कुनै फौजदारी कसूरमा एक वर्ष वा सोभन्दा बढी कैदको सजाय पाई त्यस्तो फैसला अन्तिम भएकोमा, "

(२) खण्ड (छ) पछि देहायको खण्ड (ज) थप गरी अन्य खण्डक्रम मिलाउने:-

" (ज) राष्ट्रको प्रतिनिधित्व गरी विदेश गएकोमा भागेको र पछि फर्केर आएको प्रमाणित भएमा । "

६. प्रतिवेदनको बुँदा नं ९ बमोजिम कायम हुन आउने विधेयकको दफा ९ को खण्ड (ड), (छ), (ज),

(ण), (द) र (ध) को सट्टा देहायका खण्ड (ड), (छ), (ज), (ण), (द) र (ध) राख्ने:-

"(ड) खेलकुद विकासको लागि आवश्यक पर्ने खेल सामग्रीको व्यवस्थापन गर्ने, साधन स्रोत जुटाउने, परिचालन गर्ने तथा सोको लागि निजी क्षेत्रलाई प्रोत्साहन गर्ने,

(छ) खेल सम्बन्धी संस्था तथा खेलाडीलाई उपलब्ध गराइने आर्थिक तथा अन्य सहयोग र छात्रवृत्ति सम्बन्धी मापदण्ड निर्धारणका लागि मन्त्रालयमा सिफारिस गर्ने,

(ज) परिषद्, समिति, राष्ट्रिय खेल संघ वा महासंघका पदाधिकारी, सदस्य तथा कर्मचारी, खेलाडी, प्रशिक्षक, खेल व्यवस्थापक, रेफ्री तथा खेल आयोजक र दर्शकले पालना गर्नु पर्ने विषयका सम्बन्धमा आचार संहिता बनाई लागू गर्ने, गराउने,

- (ण) निजीक्षेत्रबाट सञ्चालन हुने फुटसल, पौडीपोखरी, जीम जस्ता खेलकुद तथा मनोरञ्जन केन्द्रको पूर्वाधार निर्माण एवं सञ्चालन गर्न मापदण्ड निर्धारणका लागि मन्त्रालयमा सिफारिस गर्ने,
- (द) ओलम्पिक कमिटीसँग आवश्यक समन्वय गर्ने,
- (ध) खेलकुद विकासको लागि आवश्यक अध्ययन अनुसन्धान गर्ने गराउने,"

७. प्रतिवेदनको बुँदा नं ११ बमोजिम कायम हुन आउने विधेयकको दफा ११ र १२ को सट्टा देहायका दफा ११ र १२ राख्ने:-

"११. अध्यक्षको काम, कर्तव्य र अधिकार: यस ऐनमा अन्यत्र उल्लिखित काम, कर्तव्य र अधिकारको अतिरिक्त अध्यक्षको काम, कर्तव्य र अधिकार देहाय बमोजिम हुनेछ:-

- (क) परिषद्को बैठकको अध्यक्षता गर्ने,
- (ख) खेलकुदको समग्र विकास, विस्तार र प्रवर्द्धनका लागि नेतृत्व गर्ने,
- (ग) परिषद्को बैठकको निर्णय प्रमाणित गर्ने,
- (घ) परिषद्को काम कारवाहीको अनुगमन तथा सुपरिवेक्षण गर्ने, गराउने,
- (ङ) परिषद्ले तोकेका अन्य काम कारवाही गर्ने ।

१२. उपाध्यक्षको काम, कर्तव्य र अधिकार: उपाध्यक्षको काम, कर्तव्य र अधिकार देहाय बमोजिम हुनेछ:-

- (क) अध्यक्षको अनुपस्थितिमा परिषद्को बैठकको अध्यक्षता गर्ने,
- (ख) अध्यक्षले प्रत्यायोजन गरे बमोजिमका काम कारवाही गर्ने,
- (ग) परिषद्ले तोके बमोजिमका अन्य कार्य गर्ने । "

८. प्रतिवेदनको बुँदा नं १२ बमोजिम कायम हुन आउने विधेयकको दफा १४ को सट्टा देहायको दफा १४ राख्ने:-

"१४. समितिको गठन: (१) परिषद्को काम कारवाहीमा सहयोग गर्न देहाय बमोजिमको एक कार्यकारी समिति रहनेछ:-

- | | |
|--|----------|
| (क) सदस्य-सचिव | - संयोजक |
| (ख) मन्त्रालयको खेलकुद महाशाखा प्रमुख | - सदस्य |
| (ग) परिषद्का सदस्यमध्येबाट अध्यक्षले मनोनित गरेको कम्तीमा एक जना महिला सहित दुईजना | - सदस्य |
| (घ) परिषद्का सदस्यमध्येबाट परिषद्ले मनोनित गरेका कम्तीमा एकजना महिला सहित दुईजना | - सदस्य |

(ड) परिषद्को प्रशासन महाशाखा प्रमुख - सचिव

(२) उपदफा (१) बमोजिमको समिति परिषद्प्रति उत्तरदायी हुनेछ ।

(३) उपदफा (१) को खण्ड (ग) र (घ) बमोजिमका सदस्यको पदावधि परिषद्को सदस्य कायम रहेसम्मको लागि हुनेछ ।

(४) उपदफा (३) मा जुनसुकै कुरा लेखिएको भए तापनि उपदफा (१) को खण्ड (ग) र (घ) बमोजिमका सदस्य विना सूचना समितिको तीनवटा बैठकमा लगातार अनुपस्थित रहेमा वा समितिको काममा समय दिन वा प्रभावकारी भूमिका निर्वाह गर्न नसकेमा मनोनयन गर्ने निकाय वा अधिकारीले जुनसुकै बखत निजलाई समितिको सदस्यबाट हटाई परिषद्का अन्य सदस्यमध्येबाट उपदफा (१) बमोजिम समितिको सदस्यमा मनोनयन गर्न सक्नेछ ।

(५) उपदफा (४) बमोजिम निजलाई हटाउनुअघि सफाई पेश गर्ने मनासिब मौका दिनुपर्नेछ ।"

९. प्रतिवेदनको बुँदा नं १३ झिकी सोही प्रतिवेदन बमोजिम कायम हुन आउने विधेयकको दफा १५ को,-

(१) खण्ड (क) मा रहेको "बजेट तर्जुमा" भन्ने शब्दहरू पछि "र खेलकुद तालिका तयार" भन्ने शब्दहरू थप्ने ।

(२) खण्ड (घ) र (ङ) को सट्टा देहायका खण्ड (घ) र (ङ) राख्ने:-

"(घ) नेपाल सरकारको स्रोतबाट अन्तर्राष्ट्रियस्तरका खेलकूद प्रतियोगितामा भाग लिन खेलाडी, प्रशिक्षक, व्यवस्थापक लगायतका प्रतिनिधिहरू मन्त्रालयको स्वीकृतिमा पठाउने "

"(ङ) परिषद्को कोष, खेलाडी कल्याणकारी कोष, चल,अचल सम्पत्तिको संरक्षण, परिचालन र रेखदेख गर्ने, "

(३) खण्ड (ण) मा रहेका "उनीहरूबीचमा" भन्ने शब्दहरूको सट्टा "त्यस्ता व्यक्तिबीच" भन्ने शब्दहरू र सोही खण्डमा रहेका "प्रतिस्पर्धा हुने गरी " भन्ने शब्दहरू पछि "विभिन्न" भन्ने शब्द थप्ने ।

(४) खण्ड (थ) मा रहेको "प्रदेशको" भन्ने शब्दको सट्टा "प्रदेश सरकार र स्थानीय तहको" भन्ने शब्दहरू राख्ने ।

(५) खण्ड (थ) पछि देहायको खण्ड (द) थप्ने र त्यसपछिको खण्डक्रम मिलाउने:-

"(द) राष्ट्रिय खेलसंघ वा महासंघको अधिवेशनमा प्रतिनिधि पठाउने,"

१०. प्रतिवेदनको बुँदा नं १५ बमोजिम कायम हुन आउने दफा १७ को,-

" (१) उपदफा (२) को खण्ड (ग) मा रहेको "दश" भन्ने शब्दको सट्टा "पाँच" भन्ने शब्द र खण्ड (ङ) मा रहेको "पैत्तीस" भन्ने शब्दको सट्टा "तीस" भन्ने शब्द राख्ने ।

(२) उपदफा (३) मा रहेको "अन्य" भन्ने शब्दको सट्टा "एकजना महिला सहित" भन्ने शब्दहरू राख्ने ।

(३) उपदफा (४) मा रहेको "नियुक्तिका लागि" भन्ने शब्दहरू पछि "एकजना महिला सहित" भन्ने शब्दहरू थप्ने ।

(४) उपदफा (११) को,-

(क) खण्ड (घ) मा रहेको "सार्वजनिक" भन्ने शब्द पछि "जवाफदेहीको" भन्ने शब्द थप्ने ।

(ख) खण्ड (ङ) को सट्टा देहायको खण्ड (ङ) राख्ने :-

"(ङ) भ्रष्टाचार, जबरजस्ती करणी, मानव बेचबिखन तथा ओसारपसार, लागू औषध बिक्री वितरण तथा निकासी वा पैठारी, सम्पत्ति शुद्धीकरण, राहदानी दुरुपयोग, अपहरण सम्बन्धी कसूर, सङ्गठित अपराध वा नैतिक पतन देखिने फौजदारी कसूरमा सजाय पाएको वा अन्य कुनै फौजदारी कसूरमा एक वर्ष वा सोभन्दा बढी कैदको सजाय पाई त्यस्तो फैसला अन्तिम भएकोमा, "

(ग) खण्ड (च) पछि देहायको खण्ड (छ) थप गरी त्यसपछिको खण्डक्रम मिलाउने:-

"(छ) राष्ट्रको प्रतिनिधित्व गरी विदेश गएकोमा भागेको र पछि फर्केर आएको प्रमाणित भएमा ।"

११. प्रतिवेदनको बुँदा नं १६ बमोजिम कायम हुन आउने दफा १८ को खण्ड (ङ) र (च) को सट्टा देहायका खण्ड (ङ) र (च) राख्ने :-

" (ङ) नेपाल सरकारको स्रोत बाहेक अन्य स्रोतबाट अन्तर्राष्ट्रियस्तरका खेलकूद प्रतियोगितामा भाग लिन खेलाडी, प्रशिक्षक, व्यवस्थापक लगायतका प्रतिनिधि पठाउने र सोको जानकारी मन्त्रालयलाई दिने ,

(च) मन्त्रालय, राष्ट्रिय खेल संघ वा महासंघसँग आवश्यक समन्वय गर्ने, "

(२) साविकको खण्ड (च) हाल कायम हुन आउने खण्ड (ज) मा रहेका "र उपयोग गर्ने," भन्ने शब्दहरूको सट्टा "गर्ने, गराउने, " भन्ने शब्दहरू राख्ने ।"

१२. प्रतिवेदनको बुँदा नं १७ बमोजिम कायम हुन आउने दफा १९ को उपदफा (५) पछि देहायका उपदफा (६) र (७) थप्ने:-

" (६) परिषद्मा कार्यरत स्थायी कर्मचारीलाई यो ऐन प्रारम्भ भएको मितिले एक वर्षभित्र नेपाल सरकारले एक पटकको लागि संघ, प्रदेश र स्थानीय तहका खेलकूद सम्बन्धी संरचनामा समायोजन गर्न सक्नेछ ।

(७) उपदफा (६) बमोजिमको समायोजन सम्बन्धी अन्य व्यवस्था तोकिए बमोजिम हुनेछ ।"

१३. प्रतिवेदनको बुँदा नं १८ झिकी सोही प्रतिवेदन बमोजिम कायम हुन आउने दफा २० को,-

" (१) खण्ड (ड) को सट्टा देहायको खण्ड (ड) राख्ने:-

"(ड) राष्ट्रिय खेल संघ र ओलम्पिक कमिटीको दर्ता तथा नवीकरण बापत प्राप्त रकम ।"

(२) उपदफा (५) को सट्टा देहायको उपदफा (५) राख्ने:-

" (५) परिषद्को कोषमा रहने सम्पूर्ण रकम नेपाल सरकारको पूर्ण वा आंशिक स्वामित्व रहेको बैंकमा खाता खोली जम्मा गरिनेछ ।"

१४. प्रतिवेदनको बुँदा नं २१ बमोजिम कायम हुन आउने दफा २२ को,-

"२२. खेल संघ स्थापना गर्न सकिने : १) यो ऐन प्रारम्भ भए पछि राष्ट्रिय, प्रदेश तथा स्थानीय स्तरका खेल संस्थाहरूले प्रचलित कानून बमोजिम संघ, प्रदेश र स्थानीय तहका खेल संघ स्थापना गर्न सक्नेछन्।

(२) उपदफा (१) बमोजिम खेल संघ स्थापना गर्दा देहायको मापदण्ड पूरा गरेको हुनु पर्नेछ:-

(क) एक खेलको लागि एउटा मात्र खेलसंघ गठन भएको हुनुपर्ने,

(ख) खेल संघको विधानमा एउटै व्यक्ति एकै पटक एकभन्दा बढी खेल संघको पदाधिकारी हुन नसक्ने व्यवस्था हुनुपर्ने,

(ग) खेल संघको विधानमा प्रत्येक चार वर्षमा लोकतान्त्रिक पद्धति अनुसार खेल संघका पदाधिकारी तथा सदस्यको निर्वाचन हुने र प्रत्येक वर्ष संघको आय व्ययको प्रचलित कानून बमोजिम लेखापरीक्षण गर्नु पर्ने व्यवस्था हुनुपर्ने,

(घ) खेल संघको पदाधिकारी तथा खेलाडीको लागि आचार संहिता लागु हुने व्यवस्था हुनु पर्ने,

(ङ) तोकिए बमोजिमका अन्य मापदण्डहरू पूरा भएको।

(३) उपदफा (१) बमोजिम गठन भएका खेल संघ वा संस्था स्वायत्त हुनेछन् ।

(४) उपदफा (१) बमोजिम गठन भएका खेल संघका पदाधिकारी तथा सदस्यको पदावधि चार वर्षको हुनेछ र खेल संघका पदाधिकारी सोही पदमा सामान्यतया पुनः एक पटकको लागि निर्वाचित हुन सक्नेछन् ।

स्पष्टीकरण:- यस दफाको प्रयोजनको लागि "खेल संघका पदाधिकारी" भन्नाले संघको अध्यक्ष, उपाध्यक्ष, महासचिव, सचिव र कोषाध्यक्ष सम्झनु पर्छ ।

(५) देहायका व्यक्ति खेल संघमा निर्वाचित वा मनोनित हुन सक्ने छैन:-

- (क) गैर नेपाली नागरिक,
- (ख) राजस्व, सार्वजनिक वा सरकारी सम्पत्ति हिनामिना गरेको प्रमाणित भएको,
- (ग) परिषद्बाट लिएको रकमको बेरुजु फछ्यौट गर्न बाँकी रहेको,
- (घ) परिषद्को कर्मचारी वा प्रशिक्षक रहेको,
- (ङ) भ्रष्टाचार, जबरजस्ती करणी, मानव बेचबिखन तथा ओसारपसार, लागू औषध बिक्री वितरण तथा निकासी वा पैठारी, सम्पत्ति शुद्धीकरण, राहदानी दुरुपयोग, अपहरण सम्बन्धी कसूर, सङ्गठित अपराध वा नैतिक पतन देखिने फौजदारी कसूरमा सजाय पाएको वा अन्य कुनै फौजदारी कसूरमा एक वर्ष वा सोभन्दा बढी कैदको सजाय पाई त्यस्तो फैसला अन्तिम भएकोमा,
- (च) राष्ट्रको प्रतिनिधित्व गरी विदेश गएकोमा भागेको र पछि फर्केर आएको प्रमाणित भएमा,
- (छ) खेलाडीलाई यौन दुर्व्यवहार गरेको प्रमाणित भएमा ।"

१५. प्रतिवेदनको बुँदा नं २२ बमोजिम कायम हुन आउने दफा २३ को सट्टा देहायको दफा २३ राखे:-

"२३. राष्ट्रिय खेल संघ वा महासंघ गठन: (१) कम्तीमा चार प्रदेशका खेल संघ आपसमा मिलेर राष्ट्रिय खेल संघ वा महासंघ गठन गर्न सक्नेछन्।

(२) उपदफा (१) मा जुनसुकै कुरा लेखिएको भए तापनि यो ऐन प्रारम्भ हुनुअघि प्रचलित कानून बमोजिम गठन भएका राष्ट्रिय खेल संघ वा महासंघ यसै ऐन बमोजिम गठन भएको मानिनेछ र त्यस्ता राष्ट्रिय खेल संघ वा महासंघले यो ऐन प्रारम्भ भएको मितिले दुई वर्षभित्र कम्तीमा चार प्रदेशमा प्रदेश खेल संघ गठन गर्नु पर्नेछ।

तर भौगोलिक कारणबाट यस उपदफा बमोजिमको प्रदेश खेल संघ गठन गर्न सम्भव नभएमा तोकिए बमोजिम प्रदेश खेल संघको गठन गर्न सकिनेछ।"

१६. प्रतिवेदनको बुँदा नं २२ बमोजिम कायम हुन आउने दफा २४ को उपदफा (४) र (६) को सट्टा देहायका उपदफा (४) र (६) राखे:-

" (४) स्थानीय कानून बमोजिम स्थानीय तहले आफ्नो क्षेत्रभित्र खेलकुद गतिविधि सञ्चालन तथा खेल संस्था दर्ता गर्न सक्नेछ ।

(६) यस दफा बमोजिम प्रदेश वा स्थानीय तहमा खेल संघ गठन वा दर्ता गर्दा सम्बन्धित खेलको राष्ट्रिय खेल संघ वा महासंघ भएमा सो संघ वा महासंघको अनुमति लिनु पर्नेछ।"

१७. प्रतिवेदनको बुँदा नं २३ बमोजिम कायम हुन आउने दफा २६ को,-

"(१) उपदफा (३) मा रहेका "छ महिनाभित्र" भन्ने शब्दहरूको सट्टा "एक वर्षभित्र" भन्ने शब्दहरू, उपदफा (५) मा रहेका "उपदफा (२)" भन्ने शब्दहरूको सट्टा "उपदफा (४)" भन्ने शब्दहरू र उपदफा (९) मा रहेको "तीन" भन्ने शब्दको सट्टा "चार" भन्ने शब्द राख्ने ।

(२) उपदफा (१०) र (१२) को सट्टा देहायका उपदफा (१०) र (१२) राख्ने:-

" (१०) उपदफा (९) मा तोकिएको अवधि समाप्त हुनुअघि सम्बन्धित खेल संघ वा महासंघले नवीकरणको लागि तोकिए बमोजिमका कागजातहरू संलग्न गरी परिषद्मा निवेदन दिनु पर्नेछ । यसरी परिषद्मा दर्ता तथा नवीकरण नभएका खेल संघ वा महासंघको हैसियत स्थानीय खेल संघ वा क्लब सरह मानिनेछ ।

(१२) राष्ट्रिय खेल संघ, प्रदेश खेल संघ र स्थानीय खेल संघले खेल सञ्चालन गर्दा यस ऐन तथा अन्तर्राष्ट्रिय स्तरमा प्रचलित खेलकुदको सर्वमान्य सिद्धान्त अनुरूप समन्वय र सञ्चालन गर्नु पर्नेछ । "

१८. विधेयकको दफा २० अब कायम हुन आउने दफा २७ मा रहेको "दफा १९" भन्ने शब्दहरूको सट्टा "दफा २७" भन्ने शब्दहरू राख्ने ।

१९. प्रतिवेदनको बुँदा नं २५ बमोजिम कायम हुन आउने दफा २९ को,-

"(१) उपदफा (२) मा रहेको "छ महिनासम्मका" भन्ने शब्दहरूको सट्टा "तीन महिनासम्मका" भन्ने शब्दहरू राख्ने ।

(२) उपदफा (४) को सट्टा देहायको उपदफा (४) राख्ने:-

" (४) कुनै संघको उपदफा (२) बमोजिमको अवधिसम्म निलम्बन फूकुवा नभएमा परिषद्ले त्यस्तो संघमा कायम रहेको कार्य समिति भंग गरी तीन महिनाभित्र अर्को कार्यसमिति निर्वाचन वा गठन गर्नु पर्ने शर्त तोकिएको त्यस्तो संघको तदर्थ कार्यसमिति गठन गर्न सक्नेछ । "

(३) उपदफा (५) मा रहेका "छ महिनाभित्र" भन्ने शब्दहरूको सट्टा "तीन महिनाभित्र" भन्ने शब्दहरू राख्ने ।

(४) उपदफा (५) पछि देहायको उपदफा (६) थप गरी त्यसपछिको उपदफा क्रम मिलाउने:-

" (६) उपदफा (४) र (५) बमोजिमको जानकारी परिषद्ले मन्त्रालय, नेपाल ओलम्पिक कमिटी र सम्बन्धित खेलको अन्तर्राष्ट्रिय खेल संघ वा महासंघलाई दिनु पर्नेछ । "

(५) अब कायम हुने उपदफा (७) मा रहेको "त्यस्तो संघलाई" भन्ने शब्दहरूको सट्टा "त्यस्तो संघ वा महासंघलाई" भन्ने शब्दहरू राख्ने ।

२०. प्रतिवेदनको बुँदा नं २६ बमोजिम कायम हुन आउने दफा ३० को दफा शिर्षक र उपदफा (२) मा रहेका "गर्न" भन्ने शब्दको सट्टा "गर्न, गराउन" भन्ने शब्दहरू राख्ने र सोही दफाको स्पष्टीकरण खण्डमा रहेको " लगाएको औषधी" भन्ने शब्दहरू पछि "वा विधि" भन्ने शब्दहरू थप्ने ।
२१. प्रतिवेदनको बुँदा नं २७ बमोजिम कायम हुन आउने दफा ३२ को खण्ड (ड) मा रहेको " विभेद" भन्ने शब्द पछि "वा शारिरिक वा मानसिक हिंसा" भन्ने शब्दहरू थप्ने ।
२२. प्रतिवेदनको बुँदा नं २८ बमोजिम कायम हुन आउने दफा ३३ को,-
- (१) खण्ड (ड) मा रहेका " परिषद्को सिफारिसमा मन्त्रालयबाट" भन्ने शब्दहरू झिक्ने ।
- (२) खण्ड (च) मा रहेको "कसूर गरेमा" भन्ने शब्दहरू पछि " प्रचलित कानून बमोजिमको सजाय र" भन्ने शब्दहरू थप्ने ।
- (३) खण्ड (छ) मा रहेको "विभागीय" भन्ने शब्द झिक्ने ।
२३. प्रतिवेदनको बुँदा नं ३१ बमोजिम कायम हुन आउने दफा ३७ को,-
- " (१) उपदफा (१) मा रहेको "नेपालमा" भन्ने शब्दको सट्टा "परिषद्मा दर्ता भएका" भन्ने शब्दहरू राख्ने ।
- (२) उपदफा (२) मा रहेको "अन्य" भन्ने शब्द पछि "प्रकृतिका" भन्ने शब्द थप्ने ।
- (३) उपदफा (३) मा रहेको "आवद्धता" भन्ने शब्दको सट्टा "दर्ता" भन्ने शब्द राख्ने ।
- (४) उपदफा (४) को सट्टा देहायको उपदफा (४) राख्ने:-
- "(४) परिषद्मा दर्ता भई अन्तराष्ट्रिय ओलम्पिक कमिटीबाट मान्यता प्राप्त अन्तराष्ट्रिय खेल संघ वा महासंघमा आवद्ध ओलम्पिक कमिटीको विधान अनुसारका राष्ट्रिय खेल संघ वा महासंघ नेपाल ओलम्पिक कमिटीको सदस्य खेल संघ हुनेछन्।"
२४. प्रतिवेदनको बुँदा नं ३३ बमोजिम कायम हुन आउने दफा ३८ को,-
- " (१) दफा शिर्षकमा रहेको "खेलको घोषणा" भन्ने शब्दहरूको सट्टा "खेल तोक्ने" भन्ने शब्दहरू राख्ने ।
- (२) उपदफा (१) मा रहेको "एक" भन्ने शब्द झिक्ने र "खेलको रूपमा घोषणा गर्न" भन्ने शब्दहरूको सट्टा "खेल तोक्न" भन्ने शब्दहरू राख्ने ।
- (३) उपदफा (२) को सट्टा देहायको उपदफा (२) राख्ने:-
- "(२) उपदफा (१) मा जुनसुकै कुरा लेखिएको भए तापनि यो ऐन प्रारम्भ हुनुअघि नेपाल सरकारले राष्ट्रिय खेलको रूपमा तोकेको भलिबल खेललाई यसै ऐन बमोजिमको राष्ट्रिय खेल मानिनेछ ।"

२५. विधेयकको साविकको दफा ३० को हाल कायम हुने दफा ३९ को दफा शिर्षकमा रहेका "खेलको घोषणा" भन्ने शब्दहरूको सट्टा "खेल तोक्ने" भन्ने शब्दहरू र सोही दफामा रहेका "घोषणा गर्न" भन्ने शब्दहरूको सट्टा "तोक्न" भन्ने शब्द राख्ने ।
२६. प्रतिवेदनको बुँदा नं ३४ बमोजिम कायम हुन आउने दफा ४० को दफा शिर्षक र विभिन्न उपदफाहरूमा रहेको "दिन" भन्ने शब्दको सट्टा "गर्न " भन्ने शब्द राख्ने र उपदफा (४) पछि देहायको उपदफा (५) थप्ने:-
- "(५) यस दफामा अन्यत्र जुनसुकै कुरा लेखिएको भए तापनि खेलकुद प्रतियोगिता सञ्चालन गर्दा मदिरा वा सुर्तिजन्य पदार्थको विज्ञापन तथा प्रयोजन गर्न पाइने छैन र त्यस्तो पदार्थसँग सम्बन्धित संस्थालाई प्रयोजनको लागि प्रोत्साहन गर्न सकिने छैन।"
२७. प्रतिवेदनको बुँदा नं ३६ झिकने ।
२८. विधेयकको साविकको दफा ३५ को हाल कायम हुने दफा ४४ पछि देहायको दफा ४५ थप गरी त्यसपछिका अन्य दफाक्रम मिलाउने:-
- "४५. स्वीकृति लिनुपर्ने: (१) निजी क्षेत्र वा अन्य संघ संस्थाले राष्ट्रिय तथा अन्तर्राष्ट्रिय खेलकुद प्रतियोगिताको आयोजना वा सञ्चालन गर्नु अघि सम्बन्धित खेलसंघ वा महासंघको सिफारिस सहित परिषद्को स्वीकृति लिनु पर्नेछ ।
- (२) उपदफा (१) बमोजिमको जानकारी परिषद्ले मन्त्रालयलाई दिनु पर्नेछ।"
३१. विधेयकको दफा ४७ अब कायम हुन आउने दफा ५६ को उपदफा (१) मा रहेको "गर्न सक्नेछ" भन्ने शब्दहरूको सट्टा "गर्नु पर्नेछ" भन्ने शब्दहरू राख्ने ।